



ЗАКОНЧЫЛІ ГОДНА

Наша зборная па гандболе перамогай завяршыла выступленне на кантынентальным першынстве

Перад ад'ездам каманды на чэмпіят Еўропы ў Польшчу мы не чулі гучных слоў, не ставілі звышзадач і не гадалі, як праявіць сябе беларуская зборная на гэтым турніры. Усе добра разумелі: каб дамагчыся гучных поспехаў, Юрыю Шаўцову з яго бравымі байцамі трэба яшчэ шмат працаваць. Сёння час падводзіць вынікі: гульнёй супраць зборнай Македоніі нашы хлопцы завяршылі выступленне на чэмпіянаце Еўропы, заняўшы 10-е месца.

З-за нездавальняючага стану здароўя ў апошнім па-ядынку не прынялі ўдзел лідары — Сяргей Рутэнка, Максім Бабічаў і Сяргей Шыловіч, на пляцоўку выйшла моладзь. Нягледзячы на матываваных македонцаў, яны не разгубіліся, вялі сваю гульню і та-

му былі ў лідарах на працягу ўсёй сустрэчы. Канчатковы лік — 30:29, перамога за на-мі. Менавіта яна дазволіла беларусам падняцца на 10-е месца і перасягнуць вынік двухгадовай даўніны, калі падапечныя Юрыя Шаўцова спыніліся на 12-й пазіцыі.

Юрый ШАЎЦОЎ:
— Перад гульнёй у нас былі вялікія праблемы са складам, таму мне было даволі складана наладзіць і арганізаваць каманду, але яны праявілі маральна-валявыя якасці і вырвалі гэтую перамогу. Вядома, як і ўсе хлопцы, я рады, што мы змаглі дамагчыся такога выніку і трапіць у Топ-10, гэта дае нам магчымасць далейшай працы і развіцця моладзі.

Барыс ПУХОЎСКІ:
— Для мяне вельмі важна, што мы здабылі два ачкі ў матчы з македонцамі. Гэта было дзіўна. Мы паднеслі яшчэ адзін сюрпрыз. Многія з

нашых гульцоў атрымалі траўмы, таму гуляла моладзь. Яны хацелі выйграць, яны змагаліся да апошніх хвілін. Мы з'яжджаем дадому шчаслівымі.

Вячаслаў САЛДАЦЕНКА:
— У цэлым гульня нашай зборнай на турніры, мне здаецца, атрымалася добрай. Вельмі шкада, што прайгралі Нарвегіі. Калі разважаць асабіста пра мае выступленне на Еўра, то не магу сказаць, што я ім задаволены: заўсёды ёсць што выпраўляць, над чым працаваць, бо няма мяжы дасканаласці. Для мяне самым складаным матчам стаў паядынак з Польшчай, там шмат чаго не атрымлівалася.

Казімір КАТЛІНСКІ:

■ Па слядах

«ДЗЯСЯТАЕ МЕСЦА — ГЭТА ТАКСАМА ПОСПЕХ»

Вынікі выступлення беларускіх гандбалістаў на чэмпіянаце Еўропы ў Польшчы падводзіць экс-варатар нацыянальнай зборнай, а цяпер — трэнер магілёўскага «Машэкі» Казімір Катлінскі.

Кантынентальнае першынство гэтага года, падобна, стала для Казіміра падзеяй асаблівай. Яшчэ нядаўна ён абараняў колеры беларускага сцяга сам, а сёння ўжо назірае за турнірам з пункту гледжання трэнера. Асаблівым спаборніцтва стала і таму, што праходзіць менавіта ў Польшчы: у чэмпіянаце гэтай краіны Катлінскі правёў больш за 15 гадоў і ведае польскі гандбол, ды і спорт у цэлым, не па чутках. Мы папрасілі Казіміра ацаніць вынікі выступлення падапечных Юрыя Шаўцова на Еўра-2016, раскажаць, як Польшча паставілася да магчымасці прыняць падобны топ-турнір і як нашай краіне-суседцы ўдаецца трымаць гульню ў ручны мяч на дастаткова высокім узроўні.

— **Казімір, для пачатку пагаворым пра чэмпіят у цэлым. Вы прысутнічалі на некаторых матчах. Як уражанне?**

— Наогул, калі палякі атрымалі магчымасць праводзіць чэмпіят Еўропы, яны вельмі ўзрадаваліся. Бо такі турнір — добры шанец прыцягнуць цікавасць да гандбола і адпаведна павысіць яго ўзровень у краіне. Практычна ўсе больш-менш буйныя гарады ў Польшчы маюць добрыя спартыўныя залы, якія месцяць мінімум 10 тысяч гледачоў, таму прыняць чэмпіят для іх не стала праблемай.

Калі казаць пра арганізацыю, то ўжо цяпер можна сцвярджаць, што Польшча справілася з правядзеннем кантынентальнага першынства на «выдатна». Калі ж разважаць аб узроўні гульні на турніры, то скажу адназначна — на чэмпіянаце Еўропы каманды-ўдзельніцы трапляюць не проста так. Усе зборныя выступілі на добрым узроўні. Тое, што барацьба будзе напружанай, стала зразумела яшчэ на групуванні этапе. Успомніце тую драматычную сітуацыю, якая разгарнулася напрыканцы ў Катавіцах: да апошняй гульні не было зразумела, якія зборныя выйдуча ў асноўны раўнд.

— **Наша зборная туды выйшла, але далей справа не рушыла...**

— Дзясятае месца — гэта вельмі добры вынік. Цяпер мы ўсе разам павінны парадвацца за зборную. Гэтая пазіцыя перш за ўсё сведчыць пра тое, што наша каманда не стаіць на месцы. Плюс



гэта дае нам шанец пры лёсаванні на чэмпіят свету быць у кошыку вышэй і трапіць на саперніка больш слабага. Ці можна было разлічваць на лепшы вынік? Апетыт прыходзіць падчас яды, таму цяпер доўга можна разважаць, гадаць, як магло б скласціся. Не варта гэтага рабіць, трэба радавацца таму, што маем. Дзясятае месца — гэта таксама поспех, тыя ж славынцы ці ісландцы былі б рады апынуцца там.

— **Якія водгукі чуецца пра зборную Беларусі ад замежных спецыялістаў?**

— Людзі, звязаныя з гандболам, заўважылі, што пасля прыходу на пасаду галоўнага трэнера Юрыя Шаўцова, каманда змянілася. У яе склад рэгулярна пачалі прязджаць вядомыя гульцы, такія як, напрыклад, Сяргей Рутэнка, адсюль з'явілася згулянасць. У зборнай быў знішчаны сіндром «стары-малады», стала з'яўляцца перспектыўная моладзь. Кулеш, Юрынок, асобнай пахвалы заслгоўвае наш галкіпер Слава Салдаценка. Моладзь наогул вельмі добра праявіла сябе на гэтым чэмпіянаце. Таму зборная развіваецца, пра яе ўсё больш гавораць у свеце і ўсё больш размоў са знакам «плюс».

— **Варатарская пазіцыя, такая блізкая вам, на цяперашнім чэмпіянаце была надзейная?**

— Калісьці даўно казалі, што ў зборнай Беларусі самым слабым звяном былі варатары. Я лічу, што гэта не так. Яны былі добрыя, проста каманды саперніка на той момант былі нашатай мацнейшай за нас, а мы яшчэ не мелі такога ўзроўню, не было лідараў, якія маглі б узяць на сябе адказнасць і павесці за сабой маладых. Сёння гэта ўдалося пераламаць. Салдаценка паказвае добрую гульню, можна пажадаць яму толькі здароўя і поспехаў. Няхай так і далей дзей-

нічае. Калі будзе настолькі дапамагаць камандзе, то хутка можна будзе сказаць, што гэта надзейная пазіцыя ў зборнай, бо варатар — гэта 50% каманды. Калі галкіпер адбівае звыш 35-38% кідкоў, то, пры ўмове добрага напаўнення, каманда заўсёды выйграе.

— **Вы шмат часу правялі ў Польшчы і, напэўна, сачылі за тым, як развіваюцца гульнявыя віды спорту там?**

— Сёння ў іх многія віды на добрым узроўні: гэта і футбол, і баскетбол, і валейбол, цяпер актыўна развіваецца рэгіі і амерыканскі футбол. Палякі рэгулярна ўдзельнікі розных еўракубкаў і топ-турніраў. Калі казаць канкрэтна пра гандбол, то ў экстралізе Польшчы (самая прэстыжная на гэты момант) прымае ўдзел 12 камандаў, у першай лізе — 24 калектывы, у другой — 20, у трэцяй — 10. Уяўляеце, колькі камандаў наогул у краіне, улічваючы яе невялікае насельніцтва? Кожны маленькі гарадок мае сваю гандбольную каманду альбо жаночую, альбо мужчынскую, а бывае, і абедзве.

— **Што мы можам пераняць з вопыту суседзяў?**

— Першае — гэта, вядома, развіццё дзіцячага спорту. Нам неабходна, каб з'явіліся людзі, якія хацелі б займацца дзецьмі, які б гэта від не быў. Калі сёння ў нас шмат футбольных школ, то такога не скажаш пра гандбол: у нашым відзе іх становіцца наадварот, усё менш. Сёння ў кожным еўрапейскім клубе ёсць дзіцячая школа, якая гадуе сваіх гульцоў і на базе гэтага яны потым фарміруюць асноўную каманду. Вядома, дабіраюць кагосьці звонку, але аснова свая. У нас пакуль гэта не развіта. Другое: зараз нам трэба ўмацоўваць свой чэмпіятат, каб каманды былі прыблізна аднаго ўзроўню, каб гандбол быў цікавы як самім гульцам, так і гледачам. Калі сёння 1-я каманда ў табліцы выязджае да 6-й, то там няма барацьбы, СКА або БГК Мясцова выйграюць 10-15 мячаў. Гледачу не цікава, калі загадзя прадвызначаны вынік. Яны перастаюць хадзіць, знікае рэклама, няма грошай, як вынік — ліга становіцца слабеючай. Мы можам прыйсці да таго, што людзям проста не будзе дзе гуляць і прыйдзецца аб'ядноўвацца з расійскімі або прыбалтыйскімі лігамі. Крокі, якія сёння робіць зборная, дай Бог, дапамогуць умацаваць пазіцыю гандбола ў краіне.

Дар'я ЛАБАЖЭВІЧ.
lobazhevich@zviazda.by

СЁННЯ

Сонца

	Усход	Захад	Даўжыня дня
Мінск —	9.02	17.44	8.42
Віцебск —	8.57	17.28	8.31
Магілёў —	8.52	17.34	8.42
Гомель —	8.43	17.36	8.53
Гродна —	9.17	18.00	8.43
Брэст —	9.11	18.06	8.55

Месяц

Поўна 24.01-31.01.
Месяц у сузор'і Шалей.


Імяніны

Пр. Максіма, Пятра.
К. Ганны, Валерыя, Міхала.



Фота Сяргея АЛЯКСАНДРАВА.

ЗАЎТРА



УСМІХНЕМСЯ

Знайшоў артыкул пра тое, як змагацца з лянотай... Не дачытай.

Дзеці — кветкі жыцця :)
Мама з дзіцем 4-х гадоў пайшла ў краму па гарэлку — у дачкі баліць вуха, трэба зрабіць кампрэс. Жанчына стаіць ля касы: у адной руцэ — дзіця, а ў другой — бутэлка, а касірка з вялікім неадабрэннем глядзіць на гэта. Дачка ў абарону мамы:
— Мая мама не п'е, гарэлка — гэта мне!

Употаі памянла мужу парол ад «танкаў». Не можа ўвайсці ў гульню... Не, яна, вядома, ведала, што мужчыны таксама ўмеюць плакаць, але ТАКІХ істэрый яшчэ не бачыла!..

— Мілы, давай жакі пагладзім.
— Ну добра, змывай касметыку...

— Соф'я Сямёнаўна, а што гэта вы ўжо трэці дзень не сварыцеся з мужам? Пасварыліся?

ПРОДАЕМ

СЕТКА-РАБИЦА
от производителя – 155 000 рублей;
ТЕПЛИЦА 3 410 000 рублей;
СТОЛБЫ 91 500 рублей;
ПРОФИЛЬНЫЕ ТРУБЫ, ВОРОТА, ПРОФЛИСТ, БЕСЕДКИ

Консультация по телефонам:
+375 33 311 66 71, +375 29 947 19 44.

БЫТОВКА МЕТАЛЛИЧЕСКАЯ
12 960 000 рублей;
АРМАТУРА, КАЛИТКИ, КРОВАТЬ МЕТАЛЛИЧЕСКАЯ, ПОСТЕЛЬНОЕ БЕЛЬЕ, ДВЕРЬ МЕТАЛЛИЧЕСКАЯ
1 350 000 рублей
ДОСТАВКА БЕСПЛАТНАЯ! В течение 2-5 дней

УНП 20160238